

---

Azərbaycan Tələbə Futbol Federasiyası (ATFF) İctimai Birliyi İcraiyyə Komitəsinin növbəti iclası keçirilib.

Təhsil nazirinin müavini, Azərbaycan Tələbə Futbol Federasiyasının prezidenti Firudin Qurbanov tələbə futbolunun 2021-2022-ci il mövsümünə yekunlarına dair çıxış edib, gündəlikdə duran əsas məsələlər barədə fikirlərini bildirib. Firudin Qurbanov Federasiyanın 2021-2025-ci il İnkişaf Konsepsiyasının müddəaları ilə bağlı zəruri məsələlərə toxunub, tələbə futbolunda görülmüş işləri və həyata keçirilməsi vacib olan tədbirləri qeyd edib.

ATFF İctimai Birliyinin baş katibi Lətif Novruzov ötən il "Zəfər Günü"nə, eləcə də bu ilin aprel-may aylarında ulu öndəri Heydər Əliyevin anadan olmasının 99-cu ildönümünə həsr edilmiş turnirlərin yekunları barədə geniş məlumat verib.

Daha sonra İcraiyyə Komitəsinin üzvləri gündəlikdə duran cari məsələlər ətrafında geniş fikir-fikir mübadiləsi aparıblar. Müzakirələr zamanı növbəti illər üçün tələbələr arasında keçiriləcək beynəlxalq yarışlara ali təhsil müəssisələrinin tələbələrindən ibarət geymə komandaların iştirakı təklif olunub, ali təhsil müəssisələrinin futbol klubları rəhbərləri üçün yüksək səvişə malik mütəxəssislərin mütəmadi olaraq müxtəlif seminarlar keçirməsi diqqətə çatdırılıb.

Sonda 2022-ci ildə də "Zəfər Kuboku" turniri, 2023-cü ildə isə ümummilli lider Heydər Əliyevin 100 illiyinə həsr edilmiş turnirin keçirilməsi üçün hazırlıq işlərinə başlanılması vurğulanıb.